

महारुद्राभिषेक आज

जयपुर। श्री शिव महापुराण कथा समिति, जयपुर द्वारा रविवार दिनांक 3 अगस्त, 2025 को 18वां 251 सामूहिक पार्थिव शिवलिंग पूजन एवं महारुद्राभिषेक का विशाल व अनूठा आयोजन किया जाएगा।

समिति के महामंत्री अरुण खटोड़ ने बताया कि वर्ष 2008 से हमारी समिति प्रत्येक वर्ष सामूहिक शिव पूजन करवाती आ रही है। अबकी बार 18वां सामूहिक पार्थिव शिवलिंग पूजन एवं महारुद्राभिषेक कार्यक्रम आयोजित होगा। कार्यक्रम को शुरूआत 3 अगस्त, 2025 को अनंतम मैरिज गार्डन के निकट, राजावास, सीकर रोड हाइवे, जयपुर से प्रातः 8.30 बजे भव्य कलश-यात्रा रवाना होकर कार्यक्रम स्थल तक आएगी कलश-यात्रा में लवाजमा व वैष्णव की मधुर ध्वनियों एवं शिव भक्तों के जय घोष के साथ-साथ 251 महिलाएँ अपने सिर पर कलश लेकर एवं 251 पुरुष अपने मस्तक पर पार्थिव शिवलिंग, विद्वान पंडित व भक्तजन भगवा झण्डे लहराते हुए घण्टे, घडियाल, शंख ध्वनी करते हुए, नाचते-गाते हुये अनंतम मैरिज गार्डन में पहुँचेंगी। समिति अध्यक्ष और महारुद्राभिषेक आचार्य सुरेश जी शास्त्री ने बताया कि पार्थिव शिवलिंग पूजन एवं महारुद्राभिषेक में भाग लेने वाले प्रत्येक यजमान दम्पति द्वारा अलग-अलग पार्थिव शिवलिंग अपने समक्ष रखकर सस्वर, संविध्यक, बृहद रुद्र पाठ द्वारा शिव पूजन-अर्चन एवं अभिषेक किया जाएगा।

गोविंद देवजी मंदिर में श्रीकृष्ण जन्माष्टमी महोत्सव

जयपुर। आराध्य देव गोविंद देवजी मंदिर में मनाए जा रहे श्रीकृष्ण जन्माष्टमी महोत्सव में शनिवार को मंदिर महंत अंजन कुमार गोस्वामी के सानिध्य में श्री गिरांज परिक्रमा मंडल की ओर से भजन संध्या का आयोजन किया गया। कार्यक्रम का शुभारंभ मंदिर महंत अंजन कुमार गोस्वामी ने ठाकुर राधा गोविंद देवजी और गौरांग महाप्रभु के चित्र के समक्ष दीप प्रज्ज्वलित कर किया। मंदिर छांवन में ठाकुर गोविंद देव जी के समक्ष गायन और वादन की ऐसी जुगलबंदी जमी की दर्शनार्थी नाचने लगे। राधा मोहन नानूवाला के निर्देशन में संगीतमयी भजन संध्या में सुधीर अरोड़ा ने राधा राधा नाम की माला फेरे जा...भजन सुनाया। मधु शर्मा ने झुले के पदों का सरस गायन किया। दीपक खंडेलवाल ने गोपाल मुरलिया वाले... प्रस्तुत कर वातावरण को भाव-विभोर कर दिया। बजरंग शर्मा, मुकेश राव एवं कन्हैया बागड़ी ने सामूहिक रूप से गोविंद नाम का कीर्तन किया। इस अवसर पर उछाल कर बधाई दी गई। वाद्य यंत्रों में आशीष खटोरिया, अश्विन अग्रवाल, गौरांग नानूवाला एवं

- सावन में झूला झूल रहे राधे संग कुंज बिहारी...
- संध्या से शयन झांकी तक ठाकुरजी को भजनों से रिझाया

श्रीधर नानूवाला ने संगत की। उधर, निम्बाकं सत्संग मंडल एवं विट्ठल भैया (जोधपुर) ने भावविभोर कर देने वाली भक्तिमय प्रस्तुतियाँ दीं। संयोजक जुगल सेनी ने गणेश वंदना के बाद अगर राधा गोविंद का सहारा ना होता भजन से करुण पुकार, सुमिरन करले राधे भजन से नाम महिमा का बखान किया। संत मधुसूदन बापूजी की शिष्या मां प्रेमाभक्ति तथा गौरांग महाप्रभु जी के परिकर अनुराग टाटीवाला, संजय प्रभु, हरिवंश प्रभु, ललिता माताजी, करण प्रभु तथा अन्य भक्तों ने मुरली जोर की बजाई रे नंदलाला... बाजे बाजे रे बधाई...., कान्हा झुले पालना... जैसे भजनों ने श्रद्धालुओं को झूमने पर विवश कर दिया।

5 1 0 0 पौधे लगाकर दिया पर्यावरण संरक्षण का संदेश

जयपुर । राजस्थान पुलिस अकादमी का परिसर हरे-भरे रंग से खिल उठा। हरियाली राजस्थान अभियान के तहत

- कानून के रखवालों ने थामा प्रकृति की सुरक्षा का जिम्मा, डीजीपी राजीव शर्मा ने लगाया औषधीय गुणों से भरपूर कदम्ब का पौधा

पुलिसकर्मीयों ने पर्यावरण के प्रति अपनी गहरी जिम्मेदारी का भी परिचय दिया। पुलिस अकादमी के समस्त स्टाफ ने मिलकर एक ही दिन में पांच हजार एक सौ पौधे लगाए। जो भविष्य के लिए एक वादा है।

इस महत्वपूर्ण पहल का नेतृत्व करते हुए राजस्थान पुलिस महानिदेशक राजीव शर्मा ने एक कदंब का पौधा



पुलिस अकादमी के स्टाफ ने पौधे लगाए।

लगाया। उन्होंने कहा कदंब न केवल अपनी धार्मिक और सांस्कृतिक पहचान रखता है।

बल्कि इसके फल, पत्ते और छाल का उपयोग कई तरह की औषधियों में भी होता है। यह वृक्षारोपण कार्यक्रम केवल एक शुरुआत है। हमारा लक्ष्य है

कि हम हरियाली राजस्थान अभियान को एक जन आंदोलन में बदलें। डीजीपी शर्मा ने कहा कि पुलिस का काम सिर्फ अपराध रोक्ना नहीं बल्कि समाज के हर पहलू की सुरक्षा सुनिश्चित करना भी है। जिसमें पर्यावरण की सुरक्षा भी शामिल है।

मिलिट्री हॉस्पिटल जयपुर ने सैन्य नर्सिंग को तकनीक से सशक्त किया



‘नर्सिंग अडाप्टेशन्स इन द डिजिटल एरा.’ विषय पर निरंतर नर्सिंग शिक्षा कार्यक्रम का भव्य आयोजन किया।

प्रारूपों में आयोजित इस कार्यक्रम में कमांड के विभिन्न हिस्सों से सैन्य नर्सिंग अधिकारियों और चिकित्सा विशेषज्ञों ने उत्साहपूर्वक भाग लिया। कार्यक्रम में अल्ट्रा एंड्र यंग के पाटर्नर कंसल्टिंग प्रकाश सिंह ने विचारोत्तेजक मुख्य व्याख्यान दिया, जिसमें उन्होंने बताया कि किस प्रकार

डिजिटल ट्रांसफॉर्मेशन वैश्विक स्वास्थ्य प्रणाली को पुनः परिभाषित कर रहा है।

उनके संबोधन ने आगे के तकनीकी सत्रों की नींव रखी, जिसमें स्वास्थ्य सेवा प्रदाताओं, विशेष रूप से सैन्य नर्सिंग के क्षेत्र में डिजिटल साक्षरता के महत्व को रेखांकित किया

- कार्यक्रम का उद्घाटन सप्त शक्ति कमांड के आर्मी कमांडर लेफ्टिनेंट जनरल मनजिंदर सिंह ने किया

गया।विशेषज्ञों द्वारा आर्टिफिशियल इंटेलिजेंस आधारित क्लिनिकल डिसिजन-मेकिंग, पूर्वानुमान विश्लेषण हेतु मशीन लर्निंग, रिमोट पैसेंट मॉनिटरिंग के लिए इंटरनेट ऑफ थिंग्स, डेटा एकीकरण हेतु इलेक्ट्रॉनिक हेल्थ रिकॉर्ड्स, रीयल-टाइम ट्रैकिंग के लिए पहनने योग्य स्वास्थ्य उपकरण तथा दुर्गम क्षेत्रों में निगरानी तकनीकों जैसे विषयों पर गहन सत्रों का आयोजन किया गया। इन सत्रों ने प्रतिभागियों की तकनीकी जानकारी को समृद्ध किया और इन नवाचारों के अप्रैरेशनल एवं

फील्ड परिस्थितियों में व्यावहारिक उपयोग को भी उजागर किया।

यह सीएनई कार्यक्रम ज्ञान-साझा, कौशल संवर्धन एवं पेशेवर नेटवर्किंग के लिए एक प्रभावी मंच सिद्ध हुआ। इसने स्वास्थ्य सेवा में नवाचार और मरीज देखभाल के प्रति मिलिट्री नर्सिंग सर्विस की प्रतिबद्धता को अपनी कार्यसंस्कृति में समाहित कर, मिलिट्री नर्सिंग सर्विस यह सुनिश्चित कर रही है कि उसका प्रत्येक सदस्य लगातार विकसित हो रहे चिकित्सा परिदृश्य की चुनौतियों का सफलतापूर्वक सामना कर सके। कार्यक्रम का समापन एक सकारात्मक और प्रेरणादायक वातावरण में हुआ, जहाँ सभी प्रतिभागी अपने-अपने कार्यक्षेत्रों में इन नवाचारों को लागू करने के लिए उत्साहित दिखाई दिए, जिससे सैन्य चिकित्सा सेवा में उत्कृष्टता बनी रहेगी।

अवैध गैस रिफिलिंग के खिलाफ कार्रवाई, 85 सिलेंडर जब्त



रसद विभाग ने 85 गैस सिलेंडर, पांच गैस रिफिलिंग मोटर और दो वजनी कांटा मशीनें जब्त कीं।

अवैध रिफिलिंग की जा रही थी। यहां से पांच घरेलू सिलेंडर, एक रिफिलिंग मोटर और एक वजनी कांटा मशीन जब्त की गईं। अधिकारियों के अनुसार, यह कार्य पूर्णतः गैरकानूनी था और सिलेंडरों के फटने जैसी दुर्घटना की

आशंका हमेशा बनी रहती है।जिला रसद अधिकारी त्रिलोकचंद मीणा ने बताया कि दोनों ही स्थानों पर बिना किसी अधिकृत अनुमति के गैस रिफिलिंग की जा रही थी, जो जन सुरक्षा के लिए अत्यंत घातक है। उन्होंने कहा कि इस

प्रकार की अवैध गतिविधियों के खिलाफ सख्त कार्रवाई आगे भी जारी रहेगी।

रसद अधिकारी त्रिलोक चंद मीणा ने स्पष्ट किया कि विभाग इस तरह के अवैध रैकेट को बर्दाश्त नहीं करेगा और

- जिला कलक्टर के निर्देश पर कार्यालय, जिला रसद अधिकारी की बड़ी कार्रवाई
- रसद अधिकारी त्रिलोकचंद मीणा ने बताया कि दोनों ही स्थानों पर बिना किसी अधिकृत अनुमति के गैस रिफिलिंग की जा रही थी

भविष्य में भी लगातार औचक निरीक्षण कर इस प्रकार की गतिविधियों पर अंकुश लगाया जाएगा। प्रशासन ने आमजन से अपील की है कि यदि कहीं भी अवैध गैस रिफिलिंग अथवा गैस सिलेंडरों के संदिग्ध उपयोग की जानकारी मिले, तो उसकी सूचना तुरंत विभाग या प्रशासन को दें, ताकि समय पर कार्रवाई की जा सके और किसी भी संभावित हादसे को रोका जा सके।

शादी करने का झांसा देकर नाबालिग लड़की से देहशोषण

जयपुर। शास्त्रीनगर थाना इलाके में दोस्ती कर नाबालिग लड़की से दुष्कर्म करने का मामला सामने आया है। पीड़िता का आरोप है कि विरोध करने पर आरोपित ने शादी करने का झांसा दिया और फिर शादी करने के नाम पर तीन महीने तक देहशोषण करता रहा। इस संबंध में पीड़ित नाबालिग लड़की ने थाने में मामला दर्ज करवाया है।

थानाधिकारी महेन्द्र सिंह ने बताया कि शास्त्री नगर की रहने वाली नाबालिग लड़की ने मामला दर्ज करवाया है कि उसकी कॉलोनी में ही रहने के कारण आरोपित से उसकी बातचीत थी। बातचीत के दौरान आरोपित ने उससे दोस्ती कर ली। आरोप है कि मई-2025 में दोस्ती कर मिलने-जुलने के दौरान आरोपित ने अकेला पाकर उसके साथ जबरदस्ती की। विरोध करने पर शादी करने का झांसा देकर पिछले तीन महीने से उसका देह शोषण करता रहा। परिजनों को नाबालिग पीड़िता ने आरोपित के बारे में बताया। इस संबंध में थाने में पीड़िता अपने पिता के साथ पहुंचकर आरोपित के खिलाफ मामला दर्ज करवाया।

जयपुर। भाजपा अल्पसंख्यक मोर्चा की ओर से भाजपा प्रदेश कार्यालय में ‘डॉ. कलाम स्टार्टअप यूथ अवॉर्ड 2.0’ कार्यक्रम को लेकर प्रदेश स्तरीय बैठक आयोजित की गई। बैठक में भाजपा प्रदेश अध्यक्ष मदन राठौड़ ने कहा कि देश का सर्वांगिन विकास तब ही होगा, जब देश का प्रत्येक वर्ग सुखी रहे, समृद्ध रहे और मजबूत रहे। इसके लिए हम सभी को मिलकर प्रयास करना होगा। प्रधानमंत्री नरेंद्र मोदी सबका साथ, सबका विकास और सबके कल्याण की नीति पर कार्य कर रहे हैं। पीएम मोदी ने आवास, चिकित्सा, मुद्रा योजना सहित तमाम योजनाओं को शुरू करने के पीछे समाज का सर्वांगिन विकास करना है। अल्पसंख्यक समाज को इन योजनाओं से जुड़ना चाहिए।

भाजपा प्रदेश अध्यक्ष मदन राठौड़ ने कहा कि आज कुछ राजनीतिक दल समाज के कुछ वर्गों के लिए तुष्टिकरण का शब्द इस्तेमाल कर रहे हैं, जबकि इस शब्द का मुस्लिम समाज से कोई लेना देना ही नहीं है। तुष्टिकरण का मतलब

- मोदी सरकार की ओर से शुरू किए गए स्टार्टअप मुस्लिम युवाओं के लिए मील का पत्थर होगा साबित : जमाल सिद्दीकी

किसी को तुष्ट या राजी करना है। अपने राजनीतिक लाभ के लिए इस वर्ग को तुष्ट किया जा रहा था, जबकि प्रधानमंत्री नरेंद्र मोदी हर वर्ग को समृद्ध, मजबूत और सक्षम करने का प्रयास कर रहे हैं।

भाजपा अल्पसंख्यक मोर्चा के राष्ट्रीय अध्यक्ष जमाल सिद्दीकी कहा कि प्रधानमंत्री नरेंद्र मोदी निरंतर मुस्लिम युवाओं को आगे बढ़ने और आत्मनिर्भर बनने का अवसर प्रदान कर रहे हैं। मोदी सरकार की ओर से शुरू किया गया स्टार्टअप इस कड़ी में मील का पत्थर साबित हो रहा है। अवाई के लिए पूरे राजस्थान प्रदेश में मुस्लिम युवाओं को जागरूक करके स्टार्टअप

अभियान में भाग लेना चाहिए।

भाजपा अल्पसंख्यक मोर्चा प्रदेशाध्यक्ष हमीद खान मेवाती ने कहा कि डॉ एपीजे अब्दुल कलाम से हम सभी को प्रेरणा लेनी चाहिए, जिस तरह उन्होंने देश को आगे बढ़ाने में अपना योगदान दिया, उसी तरह हम सभी को राष्ट्र प्रथम की भावना के लिए कार्य करना चाहिए।

इस दौरान भाजपा प्रदेश उपाध्यक्ष सरदार अजयपाल सिंह, मोर्चा राष्ट्रीय उपाध्यक्ष हुसैन खान, मोर्चा राष्ट्रीय कार्यकारिणी सदस्य डॉ मजीद मलिक कमांडो, पूर्व राष्ट्रीय उपाध्यक्ष डॉ तस्लीम बानो, पूर्व प्रदेश अध्यक्ष फिरोज खान, एम सादिक खान, पूर्व प्रदेश महामंत्री मुजवर खान, हिदायत खान, जयपुर शहर अध्यक्ष अब्दुल अजीज, युवा उद्योगपति तालिब शेख, मोर्चा प्रदेश पदाधिकारी, मोर्चा जिलाध्यक्ष, महामंत्री सहित सैकड़ों कार्यकर्ता उपस्थित रहे। मंच का संचालन मोर्चा प्रदेश महामंत्री एमडी शेख ने किया।

ट्रेवल एंड टूरिज्म फेस्टिवल में राजस्थान पर्यटन को मिला उत्कृष्टता पुरस्कार

- उप मुख्यमंत्री दिया कुमारी की राजस्थान पर्यटन को दुनिया का सिरमौर बनाने की रणनीति हो रही कामयाब

जयपुर। भारत के सबसे बड़े ट्रैवल शो नेटवर्क द्वारा गांधीनगर (अहमदाबाद) में अंतरराष्ट्रीय स्तर के गांधी एक्सहिबिशन और कन्वेंशन सेंटर में 31 जुलाई से 2 अगस्त, 2025 तक आयोजित ट्रेवल एंड टूरिज्म फेस्टिवल (टीटीएफ) में तीसरे दिन शनिवार को राजस्थान पर्यटन को उत्कृष्टता पुरस्कार प्रदान किया गया है।प्रमुख शासन सचिव पर्यटन कला एवं संस्कृति राजेश यादव ने बताया कि उप मुख्यमंत्री एवं पर्यटन मंत्री दिया कुमारी की रणनीति और निर्देशन में घरेलू पर्यटन को बढ़ावा देने की नीति के अनुसार भारत के विभिन्न शहरों में डोमेस्टिक ट्रैवल मार्ट और प्रदर्शनियों में भाग लिया जा रहा है। उन्होंने बताया कि गाँधीनगर में आयोजित उक्त टीटीएफ में डिजाइन एवं सजावट पुरस्कार के लिए राजस्थान

साक्षरता सचिव ने किया राजकीय विद्यालयों का दौरा

जयपुर। शिक्षा मंत्रालय, भारत सरकार के स्कूल शिक्षा और साक्षरता सचिव संजय कुमार ने शनिवार को जयपुर के तीन राजकीय विद्यालयों का दौरा किया।

संजय कुमार ने राजकीय उच्च प्राथमिक विद्यालय, गांधी नगर जयपुर पश्चिम, महात्मा गांधी राजकीय विद्यालय, गांधी नगर व पीएम श्री राजकीय उच्च माध्यमिक विद्यालय, गणगौरी बाजार में दौरा कर इन विद्यालयों में संचालित गतिविधियों व व्यवस्थाओं का जायजा लिया।

उन्होंने इन विद्यालयों की कक्षाओं में पहुंचकर बच्चों से बातचीत कर उनके विकास को समझा।

विद्यालयों के दौरे के दौरान संजय कुमार के साथ शासन सचिव स्कूल शिक्षा कृष्ण कुणाल, राज्य परियोजना निदेशक व आयुक्त अनुपमा जोरवाल, निदेशक माध्यमिक एवं प्रारंभिक शिक्षा सीताराम जाट, संयुक्त शासन सचिव मनीष गोयल व अन्य अधिकारी मौजूद रहे।

सार-समाचार

करौली से हथियार सप्लाई करने जयपुर पहुंचा तस्कर चढ़ा पुलिस के हत्थे



जयपुर। सांगानेर थाना पुलिस ने हथियार तस्करी करने वाले एक बदमाश को गिरफ्तार कर उसके पास से एक देसी कट्टा और पिस्टल बरामद किया है। पुलिस जांच में सामने आया कि आरोपित करौली से हथियार की सप्लाई देने जयपुर आया था। फिलहाल पुलिस आरोपित से पूछताछ करने में जुटी है। पुलिस उपायुक्त जयपुर (पूर्व) संजीव नैन ने बताया कि पुलिस कमिश्नरेट की ओर से चलाए जा रहे ऑपरेशन एक्शन ऑर्गेस्ट गन (आग) के तहत सांगानेर थाना पुलिस हथियार तस्कर के मामले में बदमाश रामराज उर्फ डालू गुर्जर (28) निवासी सदर करौली को गिरफ्तार किया है। जो सांगानेर के गुलाब बिहार में रहकर हथियार तस्करी का काम करता है। पुलिस को सूचना मिली कि सांगानेर इलाके में एक लड़का अवैध हथियार लेकर किसी वारदात को अंजाम देने की फिराक में घूम रहा है। पुलिस टीम ने सूचना पर संदिग्ध को घेराबंदी कर घर-दबोचा। तलाशी में उसके पास देसी कट्टा और पिस्टल मिली। पूछताछ में आरोपी रामराज उर्फ डालू से सामने आया कि वह हथियारों की तस्करी कर करौली से लेकर आया था और जयपुर में अवैध हथियार की सप्लाई लेकर पहुंचते ही पुलिस ने घर-दबोचा। करौली के सदर और कोतवाली थाने में उसके खिलाफ नौ से अधिक मुकदमे हैं। पुलिस फिलहाल गिरफ्तार आरोपी से हथियार की खरीद-फरोख्त के बारे में पूछताछ कर रही है।

इस्पेक जर्मनी में रोजगार उपलब्ध करवाएगी

जयपुर। जन – जन तक भगवान परशुराम जी के लोक कल्याणकारी संदेशों को पहुंचाने में जुटी इंटरनेशनल सोसायटी फॉर परशुराम कॉन्सासेनस अब विदेशों खासकर जर्मनी में रोजगार उपलब्ध करवाने में भी अहम भूमिका निभाएगी। इस्पेक रोजगार के इच्छुक समाज जनों को प्रशिक्षित कर जर्मनी भेजेगी। यह घोषणा जर्मनी चैंप्टर के उपाध्यक्ष हर गोविंद सिंह राणा ने की। हर गोविंद सिंह शनिवार को श्री परशुराम ज्ञानपीठ में इस्पेक की ओर से आयोजित स्वागत समारोह में बोल रहे थे। स्वागत पर आभार व्यक्त करते हुए इस्पेक जर्मनी चैंप्टर की अध्यक्ष धरंधरति गौड़ ने बताया कि उन्हें खुशी है कि जर्मन लोग भारतीय संस्कृति से जुड़ होली –दीपावली सहित सभी तीज त्यौहारों में बढ़-चढ़कर भाग ले रहे। इतना ही नहीं जर्मनी में शाकाहार की तरफ भी रुझान बढ़ रहा है। स्वागत समारोह का प्रभावी संचालन विप्र फाउंडेशन के प्रदेश संगठन महामंत्री सतीश शर्मा ने किया। इस अवसर पर विप्र फाउंडेशन के राष्ट्रीय उपाध्यक्ष विमलेश शर्मा, प्रदेश कोषाध्यक्ष धर्मेन्द्र शर्मा , विक्की के प्रदेश अध्यक्ष नवीन शर्मा ,जयपुर शहर अध्यक्ष महेंद्र शर्मा, जयपुर देहात अध्यक्ष रमेश मावावाला, पार्षद अशोक बोहरा, कमल शर्मा,वंदना त्रिवेदी, पूर्वा शर्मा सहित बड़ी संख्या में विप्रजन मौजूद थे।

दुष्कर्म करने वाला आरोपित गिरफ्तार

जयपुर। जयसिंहपुरा खोर थाना पुलिस ने कार्रवाई करते हुए एक महिला से दुष्कर्म करने वाले एक आरोपित को गिरफ्तार किया है। बताया जा रहा है कि जयपुर से दिल्ली भागने की फिराक में था। फिलहाल आरोपित से पूछताछ की जा रही है। पुलिस उपायुक्त जयपुर (उत्तर) करण शर्मा ने बताया कि जयसिंहपुरा खोर थाना पुलिस ने कार्रवाई करते हुए एक महिला से दुष्कर्म करने वाले आरोपित कैलाश चंद धानका निवासी बाबरू जिला कोटपूतली-बहरोड को गिरफ्तार किया है। आरोपित ने मिलने के बहाने घर आने पर एक महिला से दुष्कर्म किया था। पुलिस जांच में सामने आया कि खुद पर मामला दर्ज होने का पता चलने पर आरोपित भाग निकला। पुलिस टीम ने मोबाइल नंबर के आधार पर आरोपी को ट्रैस कर गिरफ्तार किया। पूछताछ में आरोपी ने जयपुर से दिल्ली भागने की फिराक में होना बताया है।

लूट करने वाला शातिर बदमाश सत्यम उर्फ बहरूपिया गिरफ्तार



जयपुर। अशोक नगर थाना इलाके में सेंट्रल पार्क में बदमाशों द्वारा चार जुलाई की शाम को महिला का गला और मुंह दबाकर बेहोश कर सोने-चांदी के जेवरात लूट मामले में कार्रवाई करते हुए पुलिस ने एक बदमाश को बाधों गिरफ्तार किया गया है और उसके पास से लूटे गए जेवरात और चुराए गए तीन दुपहिया वाहन सहित छीने छह मोबाइल जब्त किए गए हैं। फिलहाल आरोपित से पूछताछ की जा रही है पुलिस उपायुक्त जयपुर (दक्षिण) राजर्षि राज ने बताया कि अशोक नगर थाना पुलिस ने राजस्थान विद्युत विभाग में सीनियर रिसेशनिस्ट रिटायर अरुणाधा शर्मा (65) निवासी अनीता कॉलोनी बजाज नगर का सेंट्रल पार्क में चार जुलाई की शाम को गला और मुंह दबाकर बेहोश कर सोने-चांदी के जेवरात लूट मामले में कार्रवाई करते हुए आरोपित सत्यम उर्फ बहरूपिया उर्फ युजेन निवासी इन्दौर (मध्यप्रदेश) हाल टॉक रोड जयपुर को गिरफ्तार कर लूट के सभी आभूषणों कक अलावा चुराये हुए तीन दुपहिया वाहन व छीने हुए छह मोबाइल बरामद किए गए हैं। पुलिस पूछताछ में आरोपित ने कई वारदातों को अंजाम देना कबूला है।

पूर्व मंत्री की नातिन ने ‘अपना मोर्चा’ के नेताओं पर लगाया आरोप



कानपुर नगर । एनडीए में शामिल अपना दल (एस) से असंतुष्ट होकर एक नया संगठन तैयार करने वाले एक नेता पर भाजपा सरकार में पूर्व मंत्री के परिजनों ने यह आरोप लगाया है कि राजनीतिक महत्वाकांक्षा की पूर्ति हेतु उनके बाबा जी की फोटो, नाम व ख्याति का लाभ लेना चाहता है यह भी आरोप लगाया कि असंतुष्ट नेता, सुबे की जनता व समाज को गुमराह कर रहा है, जबकि उनके बाबा जी ने निःस्वार्थ भाव से जन कल्यार्थ कार्य किया है, वो सदैव ही स्वार्थपरक राजनीति से दूर रहे एवं प्रदेश की जनता की सेवा करते रहे। साकेतनगर स्थिए एक गेस्ट हाउस में आयोजित प्रेस वार्ता में उत्तर प्रदेश में पूर्व मंत्री रहे चौधरी नरेन्द्र सिंह की नातिन निहारिका सिंह ने बताया कि, निजी स्वार्थ की पूर्ति हेतु एनडीए में शामिल राजनैतिक पार्टी ‘अपना दल’ (एस) से असंतुष्ट होकर ‘अपना मोर्चा’ नाम का एक राजनैतिक संगठन तैयार किया गया है और उसके नेता ब्रजेन्द्र प्रताप सिंह व उसके नेतागण चौधरी नरेन्द्र सिंह की फोटो लगाकर जनता को धोखा देने का काम कर रहे हैं। इसका हम लोग पुजुरो विरोध करते हैं और सभी से अपील करते हैं कि इन स्वार्थी नेताओं के बहकावे में कतई न आयें।